

شتر

# فیلسوفان

لیکوال: بر ابان مگی  
**Ketabton.com**

ترجمه: امین رنحو

# The Great Philosophers

(An Introduction to Western Philosophy)

د غرب د مشهورو فیلسوفانو د ژوند مختصر مالومات

د گریت فیلسوفرز کتاب له منځه راټوله شوي پانګه

خپرندوی: ملی فکر تولنه

کمپوز: سلیم صابر

د نشر کال: ۱۴۰۴ هـ

## د ژبارن لندی خبرې

په دی کتاب کی مودر یوازی د غربی فلسفې د مشهورو اشخاصو په ژوند خبره کړی ده، د غرب فلسفه یانۍ له دوه نیم زره کاله مخکی وخته هغه پیژندل شوی علم چې نړی یې تر تاثیر لاندی راوستی وه، دا دوره له سقراط نه مخکی شروع کېږي. د دی دوری شروع کونکي له سقراط نه مخکی یونانی حکماء ول، او سر یې معمولاً طالس (له میلاده شپږپېږي مخکی) معروفی کېږي.

باید ووايو چې کوم خه مودر په دی کتاب کی ددغه سترو اشخاصو په اړه لیکو دددوئ د عظمت او فکر په وړاندی پېړ کم دي لکه چې یو معاصر فیلسوف وايې: غواړم ووینم چې زمور له منځه داسی خوک دی چې دوه زره پینځه سوه کاله وروسته یې یوازی خو جملی له ویناوو او لیکنو نه باقې پاتې وي خو بیا یې هم خلک د تعظیم لپاره سرونه تیټ کړي او له افکارو یې متأثر واوسی.

په هرصورت دومره به ووايو چې که خوک پوه نه وي باید پوه شي چې د علم او هنر د لویانو افکار هغه خزانه ده چې متولیانو یې دروازې ته قلف اچولی او کیلې یې په جیب کړي وي خو یوازی هغه وخت چې یو همفکر یې د دروازې له چاوده نظر وراچول وغواړي. سترفکري او ذوقی کارونه د تولو انسانانو مشترک میراث دي او هرنسل حق لري چې په هغو کې له نوي سره خیړنې وکړي او خپل مشکلات چې تير نسلونه یې په اړه بې خبره ول له سره بیا د همدغه آثارو په تله کې واچوي او یوه مناسبه حل لاره ترى راوباسي. زه باوري یه چې زما ژباړه به حتمي هغسى نه وي چې لیکوال یې محتوا انتقالول غونښي وي څکه چې کتاب ددوه ژبو له کندي وحی نو خامخا به د پانګي په راړېلو کې کمي شوي وي چې زه یې هم له لیکوال او هم له لوستونکو دواړو نه معذرت او بخشش غواړم.

امين رنځور

جلال اباد پښتوستان واتې امين پلازه ۱۳۹۴-هـ ش

## افلاطون



د غرب د فلسفی د سرگذشت په هکله هر کوشش باید  
له لرغونی یونان نه پیل شي، نه یوازی لومړنی  
فیلسوفان بلکی د غرب ستر فلاسفه هم له ددوئ له  
منځه راپورته شوي دي. د چا نوم چې له ټولو اشنا  
دی هغه سocrates دی چې له میلاده ۳۹۹ کاله مخکي  
له نړی تللى، خو له هغه مخکي هم په یونان کی نور  
برجسته فلاسفه ول لکه فیثاغورث او هراکلیتوس چې  
پیر مشهور دي او همدا راز نور چې له دوئ کم نه ول. له ټولو لومړی طالس وو چې  
په شپږمه پېړۍ قـم کی حلیده.

له سocratesه مخکي ټول فیلسوفان په دی کې ګډول چې غوبښتل یې د طبیعت مبدأ  
پیدا کړي، د نن په ژبه ستوريپیېژندنی (نجوم) یا علم ته له یوی خوا او فلسفې ته یې  
له بلی خو یو ډول توجه کوله، خو په دوئ کی سocrates وو چې له دی هغوا نورو  
مسایلو ته وروخو خېد حکه پوهېده چې له دی مسایلو پیر خه چې موب ورته اړ یو  
هغه دادي چې خنګه ژوند وکرو نه دا چې طبیعت خنګه عمل کوي، او د ژوند د اصولو  
له ټاکلو پورته لازمه ده چې لومړی اخلاقې مسایلو ته ورسیېو. ترکومه حایه چې موب  
پوهېړو هغه هیڅ ونه ليکل او ټول تعليمات یې شفاهي القا کړل، له سocratesه د مخکي  
حکماوو هیڅ یو ليکنی هم مستقیماً تر موب پوری نه دي رارسېدلې. د هغو فیلسوفانو  
په اړه اطلاعات چې موب یې نوم واخیست په دوهم لاس منابعو او د نورو د آثارو په

خبرو پوری محدود دي. په دی منابعو کي نسبتاً طولاني ليکنی او بعضی مستقیم اقوال هم ليدل کېدل. افلاطون د لرغونی یونان یوازینی عالم وو چی ليکنې يې او س وخت له موب سره شته دی د سocrates شاگرد وو، په حقیقت کي د سocrates په باب موب ته رارسپدلي پيری اطلاعات د همده له ليکنو اخیستل شوي دي. بي له شکه چی افلاطون د ټولو اعصارو او پېړيو د لویو فیلسوفانو له جملی او د ځینو په اند تر ټولو لوی فیلسوف وو، رائئ چی په دی اړه پېړو مالوماتو لپاره له میلاده ۳۹۹ کاله مخکی د سocrates د مرګ نیټه او د افلاطون د ليکنو د شروع وخت ته وګرڅو.


کله چی سocrates مړ شو افلاطون یودیرش کلن وو او یو اتیا کاله واوسپد، په دغه نیمه پېړی کی يې په آتن کی د وخت د مشهوري مدرسي اکاډميا په تأسیس لاس پوری کړ، دا مدرسه د هغه خه لومړنی شکل وو چی نن ورځ يې موب پوهنتون بولو په دغه وخت کی يې د هغه آثار هم ولیکل، تقریباً ددغه آثارو ټول يې د خبرواترو او مکالمې په شکل ليکل شوي دي، او د بېلاښلو اشخاصو له لوري مختلف استلالونه پکی اوړپدلي کېږي چی یو پکی تقریباً هميشه سocrates دی، ټولې نه خو پېړي خبری د هغه کسانو په نامه دي چی له سocrates سره مجلس کوي، په دوئ کی یو فایدون دي، بل لاخس، بل ائوسوفرون، بل ثیاۍ تئوس، بل پارمنیدس، بل تیمایوس او همداسي تر اخره... دغسی شل مکالمې زموږ په لاس کی شته چی ځینې يې د شل صفحو ځینې يې آن تر اتیا او یو دوه خو يې بیا تر دری سوه پانو پوری رسېږي. ددغه مکالماتي پارو مشهوري يې جمهوري او مېلمستیا دي چی ترجمی يې دا وخت د هرچا د لاسرسی وړ دي ۵، تر ټولو برجسته هغه يې نه یوازی د فلسفې سترا آثار دي بلکې د ادبیاتو شهکارونه حسابېږي. افلاطون هم متفکر وو او هم هنرمند، او ليکنې يې هنري شکل او پراماتیک ارزښت لري او پېړي علماء بلخصوص په کيمبرېچ پوهنتون کي د

لرغونی فلسفی استاد پروفیسر مایلز برنبیت په دی عقیده دی چې هیچا په یونان کی په دومره بنکلا او خوبی سره نثر نه دی لیکلی \*.

---

\* په خفگان سره باید ووايو چې د افلاطون لیکنی په پښتو ژبه تر دی وخته نه دی چاپ شوي خو په فارسي يې بیا ټولی لیکنی ژبارل شوي او خینې خو حتی مکرر هم چاپ شوي دي، په فارسي لیکوالانو کی خدای بینلی محمدعلي فروغی تقریباً لومړنی کس وو چې دده بعضی آثار يې فارسي ته وزبارل او ډاکټرحسن لطفی خو يې بیا د آثارو مجموعه فارسي ته وزبارله په اردو يې هم لیکنی په پراخه پیمانه موندل کېږي او همداسۍ زمور د ګاوند ټولو ژبو دغه برخی ته خاصه توجه کېږي ده خو په پښتو کی دغه نیمگړتیا لا هم نیمگړتیا پاتی ده.

## ارسطو



زمور نظر د لرغونی نړی د فلسفې متعلق ددوه فیلسوفانو تر شدید تاثیر لاندی ده. افلاطون او ارسطو. افلاطون لومړنی فیلسوف وو چې هغسى چې له خپل قلمه نېکلي دي تر مود پوری راسېدلی، او ارسطو دده په شاګردانو کې ترتیولو بر جسته شاګرد وو. هغه سلسله چې دلته ورسره مخامنځ یو دده استئنا او ځانګړتیا ده، ارسطو د افلاطون شاګرد وو او افلاطون بیا د سقراط. پوبنتنه دلته ده چې آیا ترنن ورځی بل داسی فیلسوف هم شته چې تاثیر یې تر دغه دری فیلسوفانو پراخ تللى وي؟

ارسطو د مقدونیې د پاچا د طبیب ټوی وو، له میلاده ۳۸۴ کاله مخکی په استاګيرا کې نړی ته راغی او د تحصیل لپاره اتن ته واستول شو، په اوولس ګلنۍ کې یې د افلاطون د شاګرد په صفت اکاپمیا ته لار او د استاد ترمړګه ۳۴۷ق-م پوری پوره شل کاله هملته پاتی شو، بیا تبعید شو او د ټینی سیاسی دلایلو په وجه دولس کاله له وطنه لري او سېده. په دی دوره کې تربېره په څېړنه او چاپیریال پېژندنه بوخت وو (د یوې لنډی مودی لپاره د سکندرکبیر استاد هم پاتی شو)، بیا اتن ته راغی او د لوکئون په نامه مدرسه یې تأسیس کړه، دولس کاله همدلتله پاتی شو، خو یوچل بیا مجبور شو چې د سفر بستره وټري، خو یوکال وروسته یعنی له میلاده ۳۲۲ کاله مخکي د دوه شپېتہ ګلنۍ په عمر ومر.

د ارسطو له پنځو دوه برخه آثار یې باقي پاتي دي، خو یوازی دا برخه آثار یې هم دولس جلده ته رسپوسي. او دده د عصر ټول مالومات په بر کي نيسسي، خو بدېختانه هغه ټول آثار چې ارسطو د نشر لپاره اماده کړي وو له منځه تللي، او هغه څه چې موږ یې نن ورځ په لاس کي لرو هغه يادابښتونه دي چې ده د تدریس لپاره برابر کړي وو، او د هغه ادبې هنر فاقد دي چې د افلاطون په ليکل شوييو يادابښتونو کي ليدل کېږي. خو د هغه وخت د علومو، چاپيریال پیژندنۍ او منطق په برخه کي یې داسی ژور بنیادي کار کړي وو چې له ده وروسته یې تر زر ګلونو پوری ساری نه وو. د منځنیو پېړيو اکثره فیلسوفان دده له نظریاتو اغیزمن ول، توماس اکویناس چې د منځنیو پېړيو غټه فیلسوف وو هرځای به یې غوبنټل چې دده يادونه وکړي. ارسطو د یو بي تعصبه او انعطاف پذيره فیلسوف په توګه پیژندل کېږي چې فلسفه یې د انساني تجربې پېچلتیاولو ته د رسیدګي د یوی دوامداره کوشش په توګه تلقی کوله، او تل په دی لته کي وو چې گویا د انساني ژوند د پېچلتیاولو لپاره به کومه بهتره لاره په خپلو افکارو کي تراسه کړي. ارسطو لومړنۍ غربې متفکر وو چې علوم یې تقسيم بندې کړل او رئیوس یې ورته وټاکل، د حینې علومو نومونه چې اوس وخت کارول کېږي په اصل کي له همغه نه موږ ته رسپدلي دي، او تحقیقات یې تراوشه پوری هفو خلکو ته چې په دغه برخه کي کار کوي مهم دي، دده د ليکنو د یو جامع تحقیق په پایله کي مالومېږي چې په فلسفه کي د مابعدالطبعه او میتافزیک غوندی بساخونو ایجاد ارسطو کړي دي هغه څه چې دي یې جوهر نوموي.

## د منځنيو پېړيو فلسفه

په سرکي به واييو چې د غرب تاریخ په دری لويو دورو، پخوانۍ زمانه، منځني پېړي او نوي زمانه باندي تقسيميږي. په غربي فلسفه کي همدا رسم دي چې له پخوا منځني او نوي فلسفې خبری کوي، د فلسفې د تاریخ کتابونه هم چې چاپېږي په همدغه دری دورو باندي تقسيميږي، او څنګه مو چې وویل په پوهنتونونو کي هم معمولاً په تدریس کي له همدغه برخه بندی نه استفاده کېږي.

په قدیمه فلسفه کي په افلاطون او ارسسطو باندي غلبه ده خو له دوئ وروسته نور مهم او جالب د توجه وړ فلاسفه هم په قدیمه زمانه کي ول. خو متأسفانه چې ددوئ له هیڅ یو نه هم لیکنی باقی پاتی نه دي چې د کیفیت او کمیت له پلوه ددغه دوه فیلسوفانو له کار سره مقایسه شي. د افلاطون او ارسسطو لاس په فلسفه کي دومره خلاص وو چې د لرغونی فلسفې د لوستلو لپاره باید هرڅوک پوهنتون ته لار شي، په پوهنتون کي هم د زده کړیال وخت صرف د همدغه دوه وو په آثارو مصرفېږي.

که له دی وروسته هم بیا خوک د فلسفې مطالعی ته ادامه ورکوي نو احتمالاً ویني به چې ورته ویل کېږي چې مستقيماً دی د ارسسطو له فلسفې نوي یا جدیدی فلسفې ته لار شي، او ددغه جريان یو پارکي (د منځنيو پېړيو فلسفه) شاته پاتی کېږي، خو د کومي دوری په اړه چې موب خبری کوو نبدی زرکاله فلسفه، یعنی د روم د امپراتوری له سقوطه تر رنسانس پوری موده په بر کي نیسي. او باید په خپگان سره وویل شي چې وروستي نسلونه د منځنيو پېړيو د فلسفې په مورد په شدت سره غافل پاتی شوي دي، او لوی علت یې هم شاید دا وي چې تقریباً ددغه دوری تول معتبر فلاسفه دینې علماء او عیسوی کشیشان ول، او زموږ په دغه موجوده عصر کي د

مذهب په خلاف وسیع غبرگون او بلخصوص د حکمرانی په وранدی یې پراخ مخالفت په افکارو باندی غالب دی. ددغه غبرگون په دوره کی د منحنی پیری فیلسفان د بدگمانی په پرده کی نغښتي دی خودا له حقایقو سترگی پیټول کیدای شي او مخکی له دی چې سړی پوي شي پیروي یې سړی کوم لور ته وړي ځان تری تیروو او د تعصب په وجه یې نادیده نیسو چې دا غبرگون هم د نورو سموغبرگونونو غوندی له حده تجاوز کوي. د منحنیو پیرويو ستر فیلسفان ریښتیا هم ستر اشخاص ول، او لکه نن چې موږ د فلسفې په اړه نیک نظر لرو دوئ هم کار ورته کړی او سړی یې له آثارو پیر څه یادولی شي.



د منحنیوپیرويو په فلسفه کی هم د لرغونی فلسفی غوندی دوه فیلسفان له نورو مخکی دی. ددی دوه اشخاصو یو یې ددغه دوری په لومړیو او دوهم یې په اوخرګون کی ژوند کړی. لومړی یې قدیس آگوستین وو چې په ۳۵۴ میلادي کې په شمالی افریقا کی پیدا شوی وو، او که څه هم په خپل ژوند کی یې پیر سفرونه وکړل خو بیرته په ۴۳۰ میلادي په خپل تاټوبي کی وړم. دوه کتابونه یې د ټولو فیلسفانو په تصدیق د نړۍ له سترو کتابونو دی چې یو یې (اعترافات) او دوهم یې (دخدای بنار) نومیږي. دوهم شخصیت هم د مقام له نظره ترده کم نه دی یعنی توماس آکویناس، دی په ۱۲۲۵ میلادي کی په ایتالیا کی پیدا شو او په ۱۲۷۴ م کی وفات شو، د آکویناس فلسفه له فني اړخه تر آگوستین پخه ده، او مشهور آثار یې د شاگردانو لپاره دوه مجموعی دی: یوه مجموعه

يې د کافرانو په رد چې (د کاتولیک مذهب حقانیت) په نامه ده او د وهمه مجموعه يې  
د کلام د علم په نامه.

د آگستین له مرګه او د روم د امپراتوری له سقوطه وروسته هغه دوره شروع شوه چې  
نن ورئ ورته توره دوره ويپل کېږي. له دوئ وروسته همدومره باسودان او فاضلان  
پاتى ول چې د مشرکو اقوامو د تجاوز په سلسله کې خپله ټولنه محفوظه وساتي په  
دغسي وضعیت کې پوهانو او لوستو صرف حفاظتي او ساتونکی جنبه درلودله، او  
تر مودو مودو پوری هیڅ علمي مهم اثر منځته رانګي.

د آگستین او آنسلم ترمنځ په اووه سوه کلنہ موده کې یوازی یو فیلسوف پیدا شو او  
هغه جان سکاټلندي وو چې په نهمه میلادي پېړۍ کې ژوند کاوو خو کله چې په  
یوولسمه میلادي پېړۍ کې آنسلم ته رسیبوا نو د متفکرانو د یوی مهمی سلسلې  
شاهدان یو چې په تیزی سره د یو بل ځایناستي کېږي، لکه په دولسمه پېړۍ کې  
آبلار، راجربیکن، په دیارلسمه پېړۍ کې توماس آکویناس او بیا ډانزسکوتوس، ویلیم  
آكمې. چې له ظهور سره یې ورو ورو منځني پېړۍ پای ته ورسیدی.

## پیکارت



معمولًا د نوی فلسفې اصطلاح په پوهنتونونو کي  
کارول کېږي، له قدیمي فلسفې او منحنیو پېړيو له  
فلسفې ددی فلسفې بېلواли عبارت دی له: ددين د  
اصلاح له وخته شروع فلسفه تر نن ورځې پوری. خوک  
چې عموماً د جدیدی فلسفې بنستې اپښودونکی دی  
هغه پیکارت دی، نو په روښانه عبارت، د د جدیدی  
فلسفې اصطلاح يعني له پیکارتې وروسته فلسفه.

پیکارت په ۱۵۹۶ کی په فرانسه کی نړۍ ته راغی او فوق العاده بنه تحصیلات يې  
وکړل، خود یو ځانګړي او مستقل فکر خاوند کس هم وو، تراوشه يې درس وايې چې  
متوجې شو هغه مشران چې خبری يې حجت حسابېږي غالباً غلط استدلال کوي،  
په ټوانی کی نظام ته ننوت او د اروپا مختلفو نقاطو ته يې سفرونه وکړل، لېکن  
هېڅکله جبهې ته نه ولار، پېر زر يې دی خبری ته پام شو چې د ژوند صحنه هم د  
کایناتو د کتاب غوندي له تضاد او تناقض نه سرشاره ده، او دا مسئله يې تر توجه  
لاندی ونیوله چې آیا لار شته چې انسانان وکولی شي له هغى لاری په یو خه شي  
يقين پیدا کړي. او که شته نو دا لار خه رقم ده. له دی وروسته پیکارت له سفره لاس  
واخیست او په هالند کی چې فکري حیات هلته تر بل هرځایه آزاد وو گوبنه نشین  
شو. او تر شلو کلونو یانی له ۱۶۴۹ نه تر ۱۶۲۹ پوری يې په ریاضیاتو او فلسفه  
باندی آثار ولیکل چې په عمق او اصالت کی يې ساری نه درلود، او همدا راز يې په

علومو هم پير تحقیقات وکړل، فلسفه او علوم تر دغه وخته جدا نه بلل کېدل او تر اتلسمې پېړۍ پوري ناتفکيک شوي پاتي شول. په رياضياتو کي د تحليلي هندسى مشهوره خانګه د پيکارت ابداع وه.

د پيکارت مشهور آثار دوه دي چې يو ې (دعقل په لاره) او دوهم ې (په فلسفه اولى کي تأملات) نومېډي. لومړۍ اثر ې په ۱۶۳۷ کي خپور شو او دوهم ې په ۱۶۴۲ کي.

پيکارت هېڅکله واده ونکړ خو نامشروع لور ې (رله چې په پينځه کلنۍ کي مړه شوه او مرګ ې دده لپاره ستره عاطفي ضربه وه، هغه تل پير لوکس لباس اغوست او بنودله ې چې د پوچ افسر دی خو تل ې د ننګياليو خلکو په نسبت د پوهانو مجلس ته ترجیح ورکوله، خو په هغه کلونو کي چې د اخلاقو د فلسفې په ليکلو بوخت وو له چاسره ې پاسته نه لرله او منزوی ژوند ې کاوو، په درې پنځوس کلنۍ کي ې د ملکې کريستينا په غوبښنه چې دی پرې راضي نه وو ستکهولم ته لار خو ملکې ته د فلسفې درس ورکړي خدا مرگونی خطابي وه پيکارت په ژمي کي په ذات الريه مبتلا شو او يو کال وروسته په ۱۶۵۰ م کي وړ.

## سپینوزا او لایب نیتس



له پیرو مودو رسم داسی وو چى د غرب فلسفه د اولسمی او او اتلسمی پیریو په جریان کی په دوه مخالفو مکتبونو تقسیم کړي، د تجربې د اصالت مكتب په انګلستان کی او د عقل د اصالت مكتب په ټوله اروپا کی. لاک، بارکلی او هیوم یې لوی تجربیان پیژندل او پیکارت، سپینوزا او لایب نیتس یې لوی عقليان. ددوئ ترمنځه د پیرو مسايلو ترمنځ مهمه اختلافی مسئله دا

وه چى بشر له ذهن، او محض عقل نه په استفاده په دی توانیبې چى د کاینا تو شناخت وکړی شي خو تجربیان بیا له دی خبری منکر ول، او ټینګار یې کاوو چى تجربه د هر هغه څه لپاره چى واقعاً وجود لري له ضروري عناصره څخه ده، نو ضرور ده چى هر شناخت په یو نه یو قسم له تجربې منشأ واخلي. بلاخره دغه دوه مخالف مکتبونه د اتلسمی پیری په اوخره کی د ایمانویل کانت په فلسفه کی سره یوځای شول.

په دی بحث کی غواړو چى په سپینوزا او لایب نیتس وغږیدو چى له پیکارت وروسته ستړ عقلی فیلسوفان ول، د وخت له نظره سپینوزا له لایب نیتس نه لړ مخکی وو، او په ۱۶۳۲ م کی په امستردام کی نړۍ ته راغي، کورنۍ یې د پرتگال د یهودانو له نسله وه، چى وروسته د اسپانيا د عقايدو د تفتیش په دوره کی د دیني آزادۍ په لته هالینډه ته راغلي ول، سپینوزا سره له دی چى په یهودي کورنۍ کی پیدا شوي او پالل شوي

وو خو له ديني رواج پرستي نه يې بغاوت وکړ، او په خليريشت کلنۍ کي یهودي مراجعو تکفیر کړ، خو له نیکه مرغه هم د خوى او اخلاقو او هم د وضعیت او احوال په وجه دی خپله تنهایې ته متمایل وو او ددی لپاره چې کار ته ورسیپري انزوا یې اختیار کړه، او حتی د هایدلبرګ پوهنتون لخوا یې د استادی پیشنهاد هم رد کړ او د خپلو عینکو، مايكروسكوب او تیلیسکوب لپاره د عدسيو په تراشلو بوخت شو. او همدغه هره ورئ له شيши سره سروکار د سبو په مرض اخته کړ چې بیا په خلورخلویښت کلنۍ کي د همدغه تکلیف له امله ومر. د ټولو په تصدیق د سپینوزا شهکار اثر اخلاق نومیبوي چې په سراسر فلسفه بحث کوي او په ۱۶۷۷ م کال یانی دده د مرګ په کال دده له مرګه وروسته نشر شو. ددی کتاب یوه جالبه ځانګرنه داده چې مستقيماً د اقلیدس د هندسې په سبک ليکل شوی دی، یانی له خو متعارفي او مفهومي لوړنيو اصولو پیلېږي او د قیاسي منطق له لاري د قضيو د پرلپسى اثبات جريان شماره گذاري کوي او همداسي د ټولی عالم هستي نقشه تشکيلوي. دا کتاب غالباً د فلسفې نظام تر ټولو ستره نمونه ده چې مقصد یې د ټولو مسائلو روښانтиما

.۵۰

د سپینوزا له مرګه یو کال مخکی دده او لایب نیټس یانی زموږ د بحث دوهم فیلسوف ترمنځه د ملاقاتونو سلسله شروع شوی وه، چې ددوه سترو فیلسوفانو د مخامن ملاقاتونو نادره سلسله یې بللى شو. لایب نیټس د سپینوزا بلکل بالعکس شخصیت درلود، درباري، دیپلومات او هميشه په سفر کې وو په پېرو هیوادونو کې یې افتخارات ګټلي وو او له دی مخکی هم په فرهنگي اېخ کې یو لوی کس شميرل کیده چې په متعددو علومو باندي حاکم وو. جنبشي انرژي (سینټيک) ده وضع کړي وه، بې له دی چې خبر شي نیوتن هم په دی کار لاس پوری کړي، د جامع او فاضل حساب (انتېګرل

او پیفرینسیل) ابداع یې وکړه او په دی باب یې لیکنی تر نیوتن مخکی خپری شوی او موږ یې تر نن ورځې له نظریاتو استفاده کوو، له دی پرته لایب نیټس یو لوی فیلسوف وو.



لایب نیټس په ۱۶۴۶ م کال په لاپیزیک کی نړی ته راغی او په هانوور کی وړ. د تحصیل په موده کی یې داسی استعداد او هوبن له ځانه وښود چې به یویشت ګلنی کی د پوهنتون د استادی پېشنهاد ورته وشو خو ده هم د سپینوزا غوندی دا پېشنهاد رد کړ، خو یوازی د رد دلایل سره بیل وو ځکه لایب نیټس غوبنټل چې نړیوال شي، پیر عمر یې د هانوور د دوکانو په خدمت کی تیر کړ او یو له همدغه دوکانو وو چې وروسته بیا د لومړي جورج په نامه د انگلستان پاچا شو. لایب نیټس هر هغه کار چې یو سړی فکر کاوو چې بايد شوی واى کاوو، په همدي وجه یې خپل فلسفې آثار په فارغ وخت کی لیکل. لیکنې یې پیری دی خو لیکنی یې د لنډو مقالو په شکل لیکل شوی دی تقریباً هیڅ یو اثر یې دده په ژوند نه دی نشر شوی. په دی سربیره یې له ډول ډول خلکو سره په مختلفو هیوادونو کی مکاتبه کوله هم ددغه مکاتباتو حجم او هم یې محتوا له فلسفې اړخه د توجه وړ ده. دده له غښتنو آثارو یې (موناډولوژي) او (په مابعدلطبيعه بحث) دی، یو بل مهم کتاب هم لري چې (د انساني فهم په باره کی نوي تحقیقات) نومېډي او تقریباً نکته په نکته یې پکی له خپل همعصر مخالف فیلسوف جان لاك سره بحث پکی کړي دی.

## جان لاك او بيركلي



نړۍ چې تراوسه کوم پرنفوونه فیلسوفان لیدلی دی په هغويه کي یو هم جان لاك انگليس (متولد ۱۶۳۲ م) دی، عموماً عقیده داده چې د ليبرال ديموكراسۍ او د عصری تجربوي فلسفې بنیاد ده اينښې دی. لاك تجربه اصل بللى دی او فکر کوي چې زموږ برداشتونه اصلاً ممکن نه دي چې د تجربې له پولو کامل تیر شي او زموږ په تصوراتو کي ځای شي. پېرو زیاتو فیلسوفانو له لاك نه وروسته هم دا اعتقاد په مختلفو شکلونو منلى دی، او په نړۍ کي خو انگليسی ژبي هیڅکله نه دي توانيدلي چې تر او بدی مودی ددی فکر له تسلط نه ووئي. د تجربوي فلسفې څيره تر دی حده روبسانه وه چې تراوسه د پېرو خلکو په ذهن کي واضحه، بدیهي او د شعور په حکم کي عادي ده، او کله خوبه چې پخپله د لاك په خوله بيانيډله نو به یې نتایج بیخي انقلابي ول، که به په فلسفه کي وو، که به په طبیعي علومو کي او که به په سیاست کي وو د لاك د ویناوو یوه برخه به هميشه دا وه چې (په ړندو سترګو هیڅکله د چا د عرف او عاداتو پېروي مه کوي، حقايق په نظر کي ونيسي او خپله فکر پري وکړئ). دا فکر د سیاست په نړۍ کي خپله یو انقلابي حیثیت لري، په فرانسه کي یې د وولټر او د دائیره المعارف د ملګرو په اذهانو بیخي ژور تاثیر وکړ د فرانسی له انقلابه مخکي یې د یو مسلط عامل په توګه فکرونه تنظیم کړل. د امریکې د بنیادګزارانو به مسلسل لاك مدنظر وو او د

اساسي قانون د تدوين په وخت يې د قوانين د لاك د نظرياتو په سیوري کي جور کړل چې د استقلال اعلامیه يې د تاثیر بهتره بېلګه ده.

لاك د ويست مینستر په مدرسه کي (چې په هغه وخت کي احتمالاً په ټول انگلستان کي بهترینه مدرسه وه) او د اکسفورډ په کرايست چرچ کالج کي درس ولوست، او په همدي خاکي کي يې تر پېنځه ديرش کلنۍ پوری تدریس ورکړ. همداراز يې د طبابت صلاحیت او جواز ترلاسه کړ او له پوهنتونی ژوند وروسته سیاست او طبی تحقیقاتو ته ننوت (کله چې ژوندی وو نو اکثراً به د پاکټرلاک په نامه هم یادېد)، په هغه اړودور کي چې انگلیسانو (سرلوپری انقلاب) باله لاك مجبور شو چې د حان د ساتنې لپاره هالندې ته پنا یوسې او یو له هغو لومړنيو انگلیسانو وو چې په ویلیم اورنج پسى د ستورات سلسلي د پرڅولو لپاره انگلستان ته ستون شو. له دی مخکی کلونه کلونه د خپلې ليکنى (د انساني فهم باره کي تحقیق) په تکمیل بوخت وو چې په فلسفه کي یو شهکار بلل کېږي. دا ليکنه په ۱۶۸۹م کي کله چې لاك اوه پنځوس کلن وو نشر شوه، خو په پښتې، يې ۱۶۹۰م ليکلې دې نو شاید د همدي اشتباه له امله يې د نشر کال دا بنودل کېږي. له دی وروسته يې هم تر ۱۶۹۳م پوری خو کتابونه ولیکل. لاك دوه اویا کاله عمر وکړ او نور خه يې هم ولیکل او نبدی ټولی ليکنى يې د پېنځو کلونو په دوران کي خپری شوي.

له لاك وروسته بل انگریزفیلسوف چې نړیوال شهرت لري جورج بیرکلی دی، بیرکلی پیر ځایونه له لاك سره غبرګون هم بنودلی خو له دی سره سره بهتره ده چې په دواړو یوځای بحث وکړو.

بیرکلی په ۱۶۸۵ م کال په ایرلپند کی پیدا شو، او د پوبلين بنار په ترينايتي کالج کي  
يې درس ولوست، او ټول آثار يې چې په فلسفة کي يې نن ورخ د شهرت مايه ده د  
عمر د شل او ديرش ګلنۍ ترمنځ نشر ته وسپارل لکه (د بینایي جديده نظریه) او  
(دانساني معرفت اصول). ځینې نور آثار يې ددى مستحق دي چې لابنه وپېژندل  
شي، خو هغه آثار چې دده د شهرت لامل شوي دي همدغه دي چې پورته مو ذکر  
کړل. بیرکلی په ۱۷۳۴ م کي د مذهبی پېشوا مقام ته ورسپد او تر نن ورځې پوری غالباً  
د همدغه لقب یادېږي. د ژوند پېره برخه يې به ټولنیزو فعالیتونو او یوه عمدہ برخه  
يې په نوی نړۍ (يانی امريكا) کي تیره شوه. د یېيل په پوهنتون کي یو کالج هم دده په  
نامه دی او په کلیفورنيا کي د بیرکلی بنار هم دده په نامه نومول شوي، بیرکلی په  
۱۷۵۳ م کي وړ او جسد يې د اكسفورډ په کريست چرچ کالج کي دفن شو کوم چې  
مخکی د لاك کالج وو او زوی يې هم دغلته تحصيل کاوو.

## پیویډ هیوم



هغه ستر فیلسوف چې خپل ټول آثار یې په انگلیسي  
ليکلی خودی انگلیس نه وو بلکی سکاتلنډی وو پیویډ  
هیوم نومیډي، په کال ۱۷۱۱م په ایدینبرو کی نړئ ته  
راغی. هیوم د خپل کار بهترین آثار هغه وخت ولیکل  
چې کله دی ټوان وو، په اتلس ګلنۍ کی یو ټول عقلی  
مکاشفي لاس ورکړ او اته کاله یې له دی وروسته د یو  
غټ او انقلابي کتاب (د انساني طبیعت په باب رساله)

باندی مصرف کړل، خو له پیر سست او کمزوري غږګون سره مخ شو لکه چې دی  
پخپله وايي (له چاپخانې مړی پیدا شوی وو)، هیوم د دیرش او څلويښت ګلنۍ په  
عمر کی یو ټل بیا کوشش وکړ چې تیر جبران کړي او خپل یاد کتاب په نوي شوق  
په نسبتاً کوچنيو دوه ځلدونو کی بیا خپاره کړل چې یو یې (دانسانی فهم باره کی  
تحقيق) او بل یې (دا خلاقو د بنست په باب تحقیق) نومېدل خو دا ټل یې هم د تیر  
کتاب په خیر پچ استقبال وشو او نور نو ظاهراً هیوم فلسفې ته شا کړه. د عمر د  
څلويښت او پنځوس ګلونو په منځ کی یې د بریتانیې د تاریخ په باب کتاب ولیکه چې  
تقریباً تر یونیم سل ګلونو پوری په خلکو کی محبوب وو او د تاریخ د استناد په توګه  
به تاریخيپوهانو ګټه تری اخیسته، او په همدی وجه یې نن ورخ کله کله خلک د مؤرخ  
په لقب هم یادوی، د خپل حیات په موده کی یې د یو اقتصاددان په توګه هم په خلکو

کی تاثیر درلود او کله چې د کرنسی خبره راپورته شوه نو د هیوم نظریات پکی یوچل بیا مرکزی رول ولوباوو، همدا راز د دولتي امورو په برخه کی یې هم کافي پوهه لرله، د انگلستان او اتریش په جګره کی یې د لوړپوری افسر په دنده خدمت هم کړی، یوه موده یې په پاریس کی د برطانیې د سفیر او وروسته بیا د بهرنیو چارو وزارت مرستیال شو.

هیوم مختلفو محافلو ته تګ راتګ درلود، او هر چېرته د خپلی خوشطبیعتی او نبوغ په وجه محبوب وو، د دوستی لپاره یې داسی کمساری استعداد درلود چې کولی یې شول د فرانسوی همعصره فیلسوف ژان ژاك روسو ملګری هم شي، حتی یو وخت خوروسو غوبنټل چې د هیوم د شتون په وجه په انگلستان کی ژوند وکړي، په فرانسه کی هیوم په (le Bon David) مهربان ډیوید مشهور وو، او په پلرني بنار ادینبورو کی خو دده د اوسبېدنی وات د پاک ډیوډ په وات مشهور وو. داسی القابو ته په پام سره شاید دا د روزگار یوه لوبه وه خو هیوم به د خپل وروستي فلسفې شهکار په ليکلو بوخت وو یعنی په فطری دین باندی ژور او ټومبونکی نقد کول غوبنټل چې له مرگ مخکی یې په اړه خوک نه پوهیدل. هیوم په کال ۱۷۷۶م کی وړ، او کتاب یې ( د طبیعی دین په اړه خو خبری اتری) چې د ځینو په نظر دده بهترین کار وو په ۱۷۷۹م کی چاپ شو.

هیوم پیر جذاب او زړه رابسکونکی شخصیت لري او همدا راز باید دی په ادینبورو کی د اتلسمې پېړۍ د هغه فکري او عقلی خوځښت عامل هم وبولو چې اوسل یې موده د (د سکاټلنډ د روښنځکری غورځنګ) په نامه پېژنو، هغه نهضت چې په ترتیب سره یې ستر فیلسوفان ستر اقتصادپوهاں ستر انگلیس ژوندلیکونکی، ډیویدهیوم، ایدم

سمیت او جیمز بازول راویوکول. دغه دریواوو کسانو یوبل پېژندل، ایدم سمیت خود هیوم یو له صمیمي دوستانو څخه وو چې پیر سخت د هغه ترتاپلر لاندی وو، بازول غونبېتل چې د هیوم ژوندلیک ولیکي خو افسوس چې هیڅکله په دی کار بریالی نه شو.

## کانت



ایمانویل کانت هغه کس وو چې فیلسوفان یې یو د اسى شخص بولی چې د لرغونی یونان له وخته تر نن ورځې پوری یې سیال نه دی پیدا شوی، کانت په ۱۷۲۴ م کال په گونیگسبرګ کې وزیږید او همالته تر نزدی اتیاکلنی پوری واوسېد او په ۱۸۰۴ م کې وړ، دده باره کې پیری خبری کېږي لکه چې وايې کانت هیڅکله له کونیگسبرګه

بیرون ونه ووت او د عمر تر وروستی شېږی پوری یې له خپل ټاتوبې بھر پښه کینښوده، همدا راز وايې چې دی د خپل ورځني ژوند د تقسيم اوقات سخت پابند وو چې د کونیگسبرګ خلکو په اسانۍ کولی شول ساعتونه یې د عبور په وخت د خپل کور له پنجرو نه وشمېږي. کانت هیڅکله واده ونکړ او ژوند یې ظاهراً بلکل آرام او بې حادثې تیرېده. خو هیڅکله هغه وچې لرګۍ هم نه وو چې پورته مو تشریح کړه، یانې نسبت نورو خلکو ته نیکخویه، نیک لباسه، په محاوره کې دروند او نکته سنج وو. په کونیگسبرګ پوهنتون کې چې له دیرش کاله زیات یې هلته استادی لرله د تدریس په وخت یې بنکلی بیان درلود او په درسونو کې یې لاس پیر خلاص وو.

حیرانوونکی ده چې کانت لومړنی سترمعاصر فیلسوف وو چې په پوهنتون کې یې تدریس کاوو، پیکارت، سپینوزا، لایب نیټس، جان لاك، بیرکلی او هیوم هیڅ یو د فلسفې درس نه ورکاوو، حتی تر یوی بلی پېړۍ یانې تر نولسمې پېړۍ پوری هم همدا دستور وو، یوازی بارز شخص هیګل له دی مستثنی وو خو شوپنهاور،

کارکیگور، کارل مارکس، جان سیورت میل او نیچه هیچ یو پوهنتونی فیلسوف نه وو. نیچه خو حتی پوهنتون خوشی کړ خو فیلسوف شي، په جدید عصر کي، کله چې نولسمې پېړۍ ته رسیپو وینو چې تقریباً ټول ستر فلاسفه پوهنتونیان دي، دا بیله خبره ده چې وویلی شي چې آیا د فلسفې مسلکي کېدو لپاره همدا طرز بنه دي که نه. یادا چې له دی لاری تیرپدل نشته.

بیرته ورگرڅو د پوهنتون یو ستر او لومړني استاد ته، د کانت د ځوانی او د ژوند د منځنیو وختونو لیکنو هغه ته پېر شهرت ورکړ، خونن ورخ دده هیچ اثر پرته له پېرو کمو کسانو لوستونکي نه لري، دده ځینې لیکنې وي چې اووه پنځوس وروسته یې په تدریج نشر شوی او انتشار یې همداسى تراویا کلنې وروسته هم ادامه درلوده. دا وخت دی یو پېر عجیب کار وکړ او هغه دا چې د عمر په وروسته موده یانې زېښت کې یې یو کتاب ولیکه چې د ټولو په تصدیق د کانت شهکار د هغه همدا کتاب دی چې (په محض عقل نقد) نومیوی، چې په ۱۷۸۱م کى چاپ شو او په لومړي سر کې څوک بنه پری پوه نه شو، په دی وجه کانت دوه کاله وروسته ددغه کتاب محوري مباحث په یو کوچني جدا جلد کې چې (سریزه) یا تمہیدات نومیده چاپ کړه، او خه موده وروسته یې بیا په تدریج سره په نورو کتابونو کې د خپل شهکار مباحث تشریح کړل. همدا راز یې یو بل کتاب (د مابعدالطبعه اخلاقو بنیاد) هم ولیکه چې په ۱۷۸۵م کې نشر شو او له هغه وخته تر نن ورځې پوری په اخلاقې فلسفه لوی تاثیر لري.

## هیگل او مارکس



د هیگل غوندي کم فیلسوفان به وي چي په واضحه يې  
 د نړۍ مخ بدل کړي دی، هم خپله يې د المان په نشنليزم  
 باندي تاثير پريښي دی او هم يې غيرمستقيم د خپل  
 مرید کارل مارکس (چي زموږ د عصر پير حکومتونه يې  
 نوم د ئان د وصف په توګه کاروی) د مشهورو آثارو په  
 مت نړيوال خطوط په خپل ئان پسى رابنکلي دي. نو که  
 وغواړو چي په نړۍ د هیگل تاثير ووينو نو خپل  
 چاپيریال ته دی وګورو. هیگل د نړۍ د سیاسي حالاتو ترڅنګ په فلسفه هم همدومره  
 سترتاثير لري لکه چي وايي د فلسفې تاریخ له هیگل نه تر اوسه پوری، ممکنه ده  
 چي دده د آثارو په مورد به رنګارنګ عکس العملونه وي.

گیوريگ ویلیم فریدریش هیگل په ۱۷۷۰ م کال په اشتوتگارت بنار کی نړۍ ته راغي  
 او د عمر پیره برخه يې په تدریس تیره کړه لومړي په هایدلبرګ او بیا په برلین کی د  
 فلسفې استاد شو. هیگل فلسفې ته پير وروسته راغي خو کله چي په ۱۸۳۱ م کي  
 وفات شو نو په سراسر المان کي تکړه فلسفې وو، د خه مهم او پرنفوذه آثار يې (د  
 ذهن پديده، د منطق علم، د حق فلسفه، د تاریخ فلسفه).

د هیگل خوتنه پیروان خپله هم مشهور شول خودی یو شهرت هم کارل مارکس ته  
 نه رسپری، مارکس په ۱۸۱۸ م د المان په ټراير بنار کی وزیبید، او په ټوانی کی هغه



وخت چې فلسفه يې لوستله د هیگل پېر سخت تاثیر پری وشو، خو تر هغى سوسیالست وو چې ترخو يې په پینځه ويشت ګلنۍ کې فلسفه له المانه، سیاست له فرانسې او اقتصاد له انگلستانه ترلاسه کړ، او په خپلو کې يې مخلوط کړ او یو قوي نچور يې ترى راواویست چې نن ورڅه په مارکسیزم مشهور دی. په ۱۸۴۸م د یو پیسه دار کارخانوال

په موافقه چې فریدریش انگلش نومیده يې د کمونست بیانیه ولیکله. شاید د عقایدو او افکارو په تاریخ کې بله هیڅ همکاري دومره د اهمیت وړ نه وي لکه د مارکس او انگلش چې ثابته شوه، ددی لپاره چې مارکس د لیکلو قابل وي انگلش د عمر د پېږي برخی معاش ورکاوو، مارکس د ژوند پېروخت د ځینې سیاسي فعالیتونو په وجه له وطنې جدا تیرکړل، په یودیرش ګلنۍ کې لندن ته لار او تر مرګه یانې تر ۱۸۸۳م پوری هملته پاتې شو، او قبر يې د های گیټ په مقبره کې دی، او بدې کلونه يې په مطالعه او کار باندی د برتانیې په قرأت خانه کې تیرکړل او همدغلته وو چې شهکار يې (دسرمایې کتاب) ولیکه چې په ۱۸۶۷م کې نشر شو. مارکسیزم په خپله د فلسفې د مذل شوی کلمې په مانا نه ده لیکن بنکاره ده چې د فلسفې عمده عنصر برخه پکی لري او دغه عنصر همیشه هیگل وو.

## شوپنهاور



ممکنه ده فکر وکرو چی هغه یوازینې رشته چی د ورځنى سليقى له زيريدلو هوسونو نه تابعیت نه کوي فلسفه ده، خوداسي نه ده، په فلسفه کي هم د بشر د نورو فعالیتونو غوندي ظاهراً هر نسل د تیر نسل په کرنو غبرگون بنېي چې په نتيجه کي يې هغه ليکوالان چې آثار يې پير لوستونکي لري له پامه لوپري او نوى خيری راحلپري، ددى کار حاصل دا وي چې په هر معين وخت او سيمه کي یوڅه کسه د ګوتو په شمار خلک مشهور شي او د مطالعې پام ورته ورگړئي او تیر مشهور خلک له پامه غورئي خو یو وخت بیاځل داسۍ رائېي چې همفه هیرو شوو خلکو آثار د اړتیا له مخې خلک میدان ته راباسي او آثار يې بیا په اصطلاح بابېپري او دا پروسه همداسي روانه وي.

د هغو فلاسفه وو له منځه چې په دی سرنوشت اخته وو یو يې هم شوپنهاور دی چې د عمر پېره برخه ياني د نولسمې پېپري لبو پير له پامه وغورڅېد خود همدغه پېپري په دوهمه نيمائي کي یوڅل بیا د نومياليو او پرنفوونه فلسفيانو مقام ته ورسپد. خود شلمې پېپري په لومړيو کي بیا داسۍ کلک هيرشو چې د فلسفې د استادانو لپاره يې آثارو نور د مطالعې ارزښت نه درلود، خو دادی زموږ په عصر کې ددغه ستريپيلسوف آثار بیا د توجه وړ ګرځېدلې دي ددى علتونه پير دی خو موب راخو بيرته خپلې اصلي خبری ته.

آرټور په شوپنهاور په ۱۷۸۸ م کی په پینزیگ یا اوسنی گوبینسک کی زیبیدلی، کورنی یې خونسله مسلسل د هغو پیسه دارو تجارانو له جملی نه وه چې په هانزای مشهور ول. شوپنهاور هم د نړیوال تجارت مسیر ته د داخلېدو لپاره روزل شوی وو نه د علمي او تحقیقاتی زوند لپاره. خو ده له کورنیز تجارت سره مینه نه درلوده او په پیر ټینګار پوهنتون ته لار او باقی عمر یې د هغه بودیجی په مت چې لرله یې په مستقلو مطالعاتو او لیکلو تیر کړ. دده د پاکټری تیزیس هم نن ورخ د یو کلاسيک اثر په توګه ارزښت لري، شوپنهاور تراوسه دوه یا درویشت کلن وو چې هوپ یې وکړ څو شهکار (نړی د ارادی او نمایش غوندی) ولیکی. دا لیکنه په ۱۸۱۸ م هغه وخت چې ده پښه دیرش کلنی ته کېښوده منتشر شو، له دی وروسته تر دوه اویا کلنی پوری شوپنهاور پرمیانه آثار نشر کړي دی، همدا راز یې د مقالو مجموعه چې تفناټ او متممات نومېږي او دوه نور کوچني د اخلاقو کتابونه چې د اخلاقو اساس او د ازادی اراده نومېږي هم خپاره شول، یو بل کوچني کتاب هم لري چې د طبیعت اراده نومېږي، په دغه کتاب کې یې غوبنټل وښې چې جدید علمي اكتشافات دده د فکر زیبوندہ ده، خو دده په لیکنو کی تر ټولو مهم تحریر چې وو هغه (نړی د ارادی او نمایش غوندی) اثر دوهم حڅل چاپ وو چې د لومړي اثر دوه برابره حجم یې درلود او په ۱۸۴۴ م کی منتشر شو.

شوپنهاور د څو ځانګنو له امله جالب وو، آثار یې بلافالله د کانت له آثارو وروسته راخي، او د غربی فلسفې په اصل جريان کی خاص ځای لري. له هندو او بودايو آبيين نه پيره بنه اطلاع لري او یواحینې غربی فيلسوف دی چې د شرقيانو او غربيانو د افکارو ترمنځ مهمو او پرمياعنا مشابهتونو ته اشاره کوي، له دی هاخوا، دی لومړنۍ ستر غربی عالم دی چې په بنکاره او صراحت سره د خدای له وجود نه انکار کوي،

له شوپنهاور پرته هیچ بل ستر فیلسوف د هستی په نظام کی هنر ته دومره ستر مقام  
نه اختصاصوی په همدی وجه د نورو ټولو فیلسوفانو په نسبت په جدید عصر کی  
د هنرمندانو ترمنځ دی پیر محبوبیت لري، خپله د الماني نثر له بهترینو استادانو  
څخه دی خو باید ووايو چې د شوپنهاور فلسفه، نثر او نور آثار دومره عمیق دي چې  
په پیره مشکله سړۍ کولی شي ژورو ته یې ورسیبدی.

## نیچه



هر فهرست چى د نولسمى پىرى د فلسفې لە حوزى دباندى تاثيرلرونکيو فيلسوفانو نومونه ذكر كوي باید د هيگل، ماركس، شوپنهاور او نیچه لە نومونو خالي نه وي، په اروپا کى لە انگلستان نه په استثنى سره نیچه په فلاسفه وو هم بىحده تاثير درلود، لېكىن تر خە موده مخکى پورى يې لە انگليسانو يوازى عناد او بدگمانى ليدلى ده خو په نوره نېرى کى داسى احساسىپىي چى د نیچه آثار يوه خاصه توجه حاصلوي لگىيا ده، او تازه وينو چى د ژبې د تحليل اهل فلاسفه يې د آثارو كتلۇ تە متوجى شوي دى. البتە نیچه په ادييانو همبىشە ژور تاثير لرلى دى چى په هغى جملې کى د انگليسي ژبى مشهور ليکوالان لكه برناردشو، انگليسي شاعر ويليم بيتلريبيتىز او مشهور شاعر او رومان ليكونكى بى ايچ لاوريئنس هم رائى. نیچه په نثر كى هم بنە وو او د نېرى په پىرو ژبو يې نثر ژباپل شوي دى.

فريدريش نیچه په ۱۸۴۴ م کال د المان په ساكسوني ايالت كې نېرى تە راغى، په پوهنتون کى د يونان او لاتين د ژبى او معارف په پوهه کى فوق العاده وحلىد، او تر او سە ترخووپيشت كلنى نه وو رسپدلى چى د پوهنتون د استادى خوکى تە ورسپد هغە خە چى په هغە زمانه کى بىساري وو. خو وروسته يې تدریس او پوهنتون تە شا كەپ يوازيتوب يې غوره كې او فيلسوف شو. شپاپس كاله يې ليكل وکپل او پىرى ليكنى يې كوچني كتابونه دى يا مقالې او ويناوى دى. پېژندل شوي كتابونه يې (انسان او

ترازیدي، انساني خاکه، له نيك او بد هاخوا) او د اخلاقو نسب دي. او تقربياً مشهور كتاب يې زرتشت دي، دي په لومړي سر کي د شوپنهاور او واګنر له نظریاتو پېر اغیزمن وو. خو وروسته يې له دواړو زړه تور شو او داسی حد ته ورسپد چې بعضې مشهوري جدلنامې يې د واګنر خلاف ولیکلی.

نيچه د ژوند د خلاقیت د دورې له څلورو ګلونو زیات د فکري وحدت په هیڅ دستگاه رامنځته کولو ونه توانېد، خو وروسته ورو ورو په دي فکر کي شو چې باید د خبرو ټول عمده موضوعات يې باید په یو جامع اثر کي سره راټول کړي، لومړۍ يې غوبښل چې ددغه اثر نوم (قدرت ته معطوفه اراده) او بیا يې (دارزنښتونو پلټنه) نوم ورته غوره کړ، خو خبره داوه چې نیچه همېشه رنځور وو، مګر د ۱۸۸۹ م په جنوري کې په ټولییزه توګه د سیفیلیس د دریمي دوری روانی ناروغۍ په پایله کي له پېښو ولوپد، او له همفه وخته ترمګه پوری یانی ۱۹۰۰ م پوری بیچاره او ناتوانه د جنون په پنجو کې پروت وو.

## هوسرل او هایدگر



یو له هغو فیلسوفانو چې د شلمپی پېړی په لومړیو کې یې فعالیت کاوو او همیت یې په مراتبو له هغې پېړ دی چې له فلسفې خارج حوزه کې یې لري، دا شخص د ایدمنډ هوسرل په نوم یو جرمنی دی، چې په ۱۸۵۹م کې پیدا او په ۱۹۳۸م کې مړ شو، د یو جامع تصدیق په بنا د هوسرل شهکار هغه اثر دی چې منطقی تحقیقات نومېږي. دا اثر په دوه جلده کې په

۱۹۰۰م او ۱۹۰۱م کې نشر شو، بله لیکنه یې د تصوراتو په نامه دی چې له لومړی اثره دولس کاله وروسته چاپ شو. هوسرل د خپل ځانګړي بحث له مخې په فلسفه کې د آگاهۍ د منظم تحلیل په خاطر یو نوی مكتب پرانیست چې په معاصره فلسفه کې یې پدیده پېژندنه بولی. په دی اصطلاح کې د هر هغه څه تحلیل رائی چې په مستقیمه تجربه پوری اړه لري نه مادې اشياء. خو په دی کې پېړ جنجالی موارد هم شته، ځکه دا اصطلاح یوازی د شخص په افکارو دردونو عواطفو او خاطراتو نه بلکې په موسیقۍ ریاضیاتو او پېړو نورو شیانو باندی هم اطلاقيږي.

د هوسرل له پېروانانو یو هم مارتین هایدگر دی، مارتین په ۱۹۲۷م کال د وخت او هستی په نامه یو کتاب نشر کړ چې هوسرل ته یې اهداء کړی وو او په دغه لیکنی سره یې مستقله لاره مخکی ونیوله، د هایدگر وخت او هستی کتاب په شلمه پېړی



کی د اصالت وجود فلسفې یا اگزیتینشنلیزم سرچینه شوه. په شپږاتیاکلنی کی مړ شو خو د عمر په دغه اوبده برخه کی بې له یاد کتاب پرته نور پیر کتابونه هم ولیکل خو شهکار بې همدا وخت او هستي وه. له هایدېگر نه مخکی هم اگزیتینشنلیزم شهرت درلود بلخصوص ژان پل سارتر بحث پری درلودلی حتی د سارتر مهم فلسفې کتاب هستي او نیستي هم دا مسئله تر یو اوبده بحث لاندی نیولی ده خو مسلم استاد بې هایدېگر وو او داسی عقیده شته چې سارتر دی له هایدېگر نه د تاثیر خه بوي اخيستي وي. نو دلته په فلسفه کی له یو روښانه او مشخص تحول سره مخ کېدو چې له هوسرل نه هایدېگر ته رسیدې او له هایدېگر نه سارتر ته.

دلته اړينه ده چې له یو بل شخص نه هم یادونه وکړو او هغه موریس مولو پونتی وو، چې به ۱۹۴۵ م کی بې د حسي ادراك پیژندنی په نامه مهم کتاب خپور کړی وو، سارتر او مولو پونتی یو وخت صمیمي دوستان ول او په شريکه بې یوه مجله هم تأسیس کړی وه، چې مسئولیت بې مولو پونتی ته ورپه غاړه وو، خو عمر بې جفا ورسره وکړه او په درې پنځوس کلنی کی مړ شو.


## د اصالت عمل فلسفه (امریکایي پیروان)

په فلسفه کي هم د نورو پیرو زمینو غوندي د انگلیسي ژبې د فعالیت مرکز متحده ایالات دی نه برتانیه. لېکن دا تازه خبره نه ده او د امریکي فلسفه له سل کاله مخکي وخته تر نن پوری نړیوال اهمیت لري، څنګه چې برتراندراسل یې په خپل ژوندلیک کی وايی چې د نولسمې پیړۍ په او اخرو او د شلمی پیړۍ په لومړيو کي د هارورډ د فلسفې له مکتبه بل بهتر ځای نه پیدا کړوي، د امریکا د فلسفې ترتیولو برجسته نمایندگان دری نفره ول چې له هغه وخته تر نن پوری هماگنسی پایداره پاتی دی. یو له دوئ نه سی ایس پیرس دوهم یې ویلیم جیمز او دریم یې جان دیویي دی. کله دوئ ته د یو کلې عنوان لاندی د اصالت عمل مکتب امریکایي پیروان وايی، خو حقیقت دادی چې ددی دریواړو ترمنځ له هغى تفاوت پیر دی چې ددغه نامه له عنوان راوځي.



پیرس په هارورډ کي د ریاضی د یواستاد زوي وو او په ۱۸۳۹ کال نېږي ته راغې، او له لومړي سره یې په ریاضیاتو او علومو کي تربیه شوی وه، او د فیزیک له لاری به یې گټه ترلاسه کوله یوازی په فراغت کي به یې فلسفې ته وخت ورکاوو خو تر اته خلوبینت کلنی پوری یې بیا ټول وخت فلسفې په ورکړ او له نورو علمي مشاغلو څنګ ته شو، په تأسف سره باید ووايو چې ددی کار په نتیجه کي کله چې په خلوراوايا کلنی کي مړ کېډه نو پیر د فقر او غربت ژوند یې درلود. هغه هیڅکله په خپل عمر کتاب ونه ليکه.

او ټولی لیکنی یې ترمرگ وروسته په هغه مجموعه کي چاپ شوي چي د مقالاتو مجموعه نوم یې درلود. خو لا تر نن ورځي یې داسی لیکنی شته چي چاپ شوي نه دي.



ويليم جيمز تقریباً چي د پیرس همزولی وو. په ۱۸۴۲ م کي نهري ته راغي د هغه غوندي یې په هاروري کي تحصيل وکړ او له طب نه خلاص شو، لومړي یې په همامنه پوهنتون کي د اناتومي او فيزيولوژي درس ورکاوو بيا د فلسفې استاد شو او بالاخره یې د روانشناسي تدریس کاوو. له مشهورو کتابونو څخه یې د روانشناسي اصول، داخلی سیل، او اصالت عمل


يا پريگماتيزم دي. او بالاخره په ۱۹۱۰ م کي وړ. خو جيمز د پيرس په خلاف په خپل ژوند نريوال شهرت ته ورسپد، جالبه داده چي دده له ورونو نه یو هنري جيمز مشهور رومان ليكونکي وو چي د ژوند په پېرو شيبيو کي یې داسی احساس کاوو چي ګوياد خپل ورور تر شعاع لاندی دي چي نريوال شهرت یې موندلی.



دریم او وروستی لوپپوی امريکایي فیلسوف جان دیویي وو چي په ۱۸۵۹ م پیدا او په ۱۹۵۲ م کي وړ، دده ټول عمر په پوهنتونونو کي تیر شو، لومړي یې په میشیگن پوهنتون، بیا په شیکاګو پوهنتون، او وروسته یې د نیوبیارک په کولمبیا پوهنتون کي درس ورکاوو. پېر کم فیلسوفان به وو چي دده هومره یې په علمي او ټولنیزو امورو کي تاثیر لرلی وي، صرف فلسفې یې په تربیه او بنوونه کي ځانته نريوال شهرت درلود، او له

فلسفی هاخوا يې هم په جهاني سطحه نوم کم نه وو. کتابونه يې پير دي خو دلته  
يې يوازی د یو خو کتابونو نومونه اخلو لکه: ديموکراسۍ او تربیت، د انسان کردار،  
تجربه او طبیعت، او د یقین پلټنه.

## فرگه او بریتانه راسل



نن ورخ چې د فلسفې کومه لویه برخه په انگلیسي ژبه د خلکو ترمنځ رواج لري هغه له دوه کسانو سرچينه اخلي. يو يې گوتلوب فرگه او بل بریتانه راسل دی. فرگه او راسل تردیره له يو بل نه مستقل کار کاوو، لېکن په خپل کار سره يې د جدید منطق بنیاد کېښود، له هغى پورته چې کوم خه ددى دواړو له لاسه رامنځته شو هغه د ریاضیاتو اصول، او له منطق سره د ریاضیاتو رابطه وه. خو دغو پایلو داسی حالت غوره کړ چې ورو ورو يې په ټوله فلسفه ژور تاثیر پریښود، همدا خبره د بل فیلسوف ويتنګنشتاین باره کې هم کولی شو، هغه هم په پیر واضح او مستقیم طرز په فرگه او راسل پسی راغی. ويتنګنشتاین د راسل له شاګردانو څخه وو او د فرگه په توصیه له هغه د تحصیل د حاصلولو لپاره ورغلی وو، خو وروسته د شلمی پېړی د فلسفې په میدان کې داسی ځای ته ورسېد چې هیڅوک يې پله ته نشول رسیدلی.

خو گوتلوب فرگه بیا المانی وو، په ۱۸۴۸ م کې نړۍ ته راغلی وو او د ژوند ټوله موده يې د ریاضي په برخه کې په يو نومورکي حالت کې د ینا په پوهنتون کې تیره کړه. او یوازی له مرګ وروسته يې د فلسفې په میدان کې نوم پیدا کړ. لومړنی اثر يې چې په ۱۸۷۹ م کې چاپ شو د *Begriffsschrift* په نامه وو چې که خه هم په انگلیسي ژبه يې د عنوان کافي معادل نه وو نو په همدغه نامه ثبت شو چې مانا يې ده (د نشانو په قالب کې مفهومونه راوړول). په ۱۸۸۴ م کې فرگه خپل دوهم اثر چې د حساب د علم

بنياد نوميده منتشر کر، او له هغى وروسته يې همداسى د مهمو آثارو ليکلو ته ادامه ورکړه. د حساب د علم بنويادي قوانين په نامه يې بل کتاب هم په دوه جلده کي چاپ شو. له دی ټولو سره د فرگه ليکنى دومره ژورى او پيچلې وي چې تر خو يې د برتراندراسل توجه جلب نکړي تر هغى د خپلې ژورتيا له امله نا پيژندل شوي پاتي ول.



راسل له فرگه نه بلکل بدل شخص وو. دی د انګليس د پخوانيو وزیرانو له جملی وو. او د خپل مشر ورور له مرګ وروسته د یو لوی قوم مشرتوب هم همده ته ورپاتي وو، نه یوازی په فلسفه کي بلکي په سياسي او ټولنيز ژوند کي هم هميشه برجسته شخص وو، او که ووایو دروغ به نه وي چې له بلوغيت عمره ترمرګه پوري تل یو مشهور کس پاتي شوي

دي، د کتابونو او جرایدو ليکنى يې په یو لوی حجم کي موندلی شئ. ټول خلک يې د راپيو او ټلويزيون له خپرونو سره بلد وو، راسل د خپل دغسى ټولنيز خوى له امله د انګلستان راتلونکي نسلونه تر خپل ژور تاثير لاندی راوستلي ول، د فلسفى د لوري اوazi باعث يې دا وو چې په منطق او رياضي کي يې بير لوري فني او تخصصي کار کړي وو. نه د سياسي او ټولنيزو تصوراتو او افکارو په مخ. راسل په ۱۸۷۲م کي نړۍ ته راغي او تر ۱۹۷۰م پوري ژوندی وو. په فلسفه کي يې ستر کار د ۱۹۲۰ او ۱۹۳۰ کلونو په جريان کي پاي ته رسيدلى وو خو تقربياً تر مرګه پوري په سياسي پګر کي فعال وو.

## ویتگنشتاین



په فلسفه کي هم د ژوند د نورو اړخونو غوندي د فعاليت او لياقت له لحاظه ژوندي اشخاص تر پيره د مړو کسانو په نسبت تر مناقشي لاندی وي، که تاسی همدا نن په ټوله نړۍ کي د فلسفې د استادانو نظر اخيستي واي چې بهترین ژوندي فيلسوف خوک دی؟، نو يقين لرم چې هيچ یو کاندید به مطلق اکثریت نه وو راغلی، نو بنه داده چې سړی وپوبنتي چې په اخري وفات شوو فيلسوفانو کي بهترین فيلسوف خوک دی او نن ورڅ دغسى کس زموږ په نزد ویتگنشتاین دی.

لوپويک ویتگنشتاین په کال ۱۸۸۹م په وین کي نړۍ ته راغي، پلار یې چې وروسته بیا پیر زيات دولت ده ته په میراث پربنود دا وخت یې په اتریش کي د فولادو له نورو صنعتگرانو سره کار کاوو. ویتگنشتاین له ماشومتوبه له ماشین آلاتو سره شوق درلود او پیر تحصیلات یې په ریاضیاتو فزیک او هندسه کي وکړل، د اینجینیری له ختمیدو وروسته یې د برلین په مانچستر کي د هوایي اینجینیری دری کاله تخصص وکړ. په همدغه وخت کي د ماهیت په باب د ژورو مسایلو مجذوب شو چې کار یې پکی کاوو، د برترانډراسل د ریاضیاتو د اصولو له کتاب نه په الهام یې اینجینیری پربنوده او د ریاضیاتو د فلسفې د مطالعې لپاره کیمبریج ته لار، او خپله د راسل تر نظر لاندی تحصیل ته ادامه ورکړه، پیر وخت نه وو وتلى چې هرهغه خه چې له راسل نه ممکن وو یاد یې کړل، او له هغې وروسته یې بدیعو او مبتکرانه تفکراتو ته مخ کړ، دا تفکر

يې د فلسفې په منطقی رساله منجر شو، دا کتاب په ۱۹۲۱ م کى نشر شواو معمولاً خپله يې هم په عنوان کى رساله ياد کړي دی.

ويټګنشتاين معتقد وو چې ريبنتيا يې هم ټول د فلسفې بنیادي مسایل په دغه کتاب کى حل کړي دي، نو يې فلسفه پريښوده او په نورو کارونو مشغول شو، خو دده رسالى په کيمبريج کى د انګيزو په تحولاتو کى ونډه واخیسته د نويو منطقی پرمختګونو باعث شوه، او په اروپا کى تر بلی هری ليکنى پيره د عامې ميني او ستاینې ترڅنګ د اروپا د منطقی پوزيتيويسټانو لخوا چې په (وين حلقي) مشهور ول وستايل شوه. خو ويټګنشتاين په خپله دی ټکي ته متوجۍ شو چې کتاب يې له اساسه خطا دي او بيرته يې فلسفې ته مخه کړه، په ۱۹۲۹ م کى بيرته کيمبريج ته راغى او لس کاله يې دغلته د استادى په دنده کار وکړ، کيمبريج ته له دوهم حل راتګ وروسته ويټګنشتاين د اول حل په تناسب یوه بيخي بدله لاره په مخکي ونيوه، او دا لاره يې يوازى د شخصي ارتباطاتو په متې نيولى وه او له مرګه مخکي يې يوازى له یوی کوچنۍ مقالې پرته چې په ۱۹۵۱ م کى چاپ شوه بل څه خپاره نه کړل. له مرګه دوه کاله وروسته يې د فلسفې تحقیقاتو په نامه دوهم کتاب په ۱۹۵۳ م کى چاپ شو چې له دوهم نړیوال جنګ وروسته تر نن ورځی په انګليسي ژبه بل هیڅ فلسفې کتاب دومره پراخ نفوذ نه دي لرل.

نو له تير جريان نه سېږي دي نتيجې ته رسپوري چې یو فيلسوف د ژوند په دوه دورو کى دوه مختلف کتابونه ليکلي چې هر کتاب په خپل وخت کى دوه بیلابيل نسلونه مکمل تر خپل تاثیر لاندی راوستي دي. دغه دوه فلسفې له فرق سره سره حئيني مشترکي ځانګرنې هم لري چې هره ځانګرنې يې د یو بیل بحث وړ موضوع ده.

**Get more e-books from [www.ketabton.com](http://www.ketabton.com)**  
**Ketabton.com: The Digital Library**